

15 -ാം കേരള നിയമസഭ

7 -ാം സമ്മേളനം

നക്ഷത്രചിഹ്നമിട്ട ചോദ്യം നം. 138

09-12-2022 - ൽ മറുപടിയ്ക്ക്

ഉന്നതവിദ്യാഭ്യാസ രംഗത്ത് തൊഴിൽ നൈപുണ്യ കോഴ്സുകൾ

ചോദ്യം	ഉത്തരം
<p align="center">ശ്രീ. കെ. പി. എ. മജീദ്, ശ്രീ. മഞ്ഞളാംകുഴി അലി , ശ്രീ.പി. കെ. ബഷീർ , ഡോ. എം.കെ . മുനീർ</p>	<p align="center">ഡോ. ആർ ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)</p>
<p>(എ) ഉന്നതവിദ്യാഭ്യാസത്തിനായി സംസ്ഥാനത്ത് നിന്നും ഓരോ വർഷവും മുപ്പതിനായിരത്തിൽ അധികം പേർ വിദേശത്ത് പോകുന്നുവെന്നത് പരിശോധിച്ചിട്ടുണ്ടോ;</p>	<p>(എ) വിദേശപഠനത്തിനായി ധാരാളം വിദ്യാർത്ഥികൾ കേരളത്തിൽ നിന്നും പോകുന്നതായി ശ്രദ്ധയിൽപ്പെട്ടതിന്റെ അടിസ്ഥാനത്തിൽ നോർക്ക-റൂട്ട്സ് തിരിച്ചറിയൽ കാർഡായ സ്റ്റുഡന്റ് ഐ.ഡി. കാർഡ് പദ്ധതി 2020 ഏപ്രിലിൽ ആരംഭിക്കുകയുണ്ടായി. ഈ പദ്ധതി വഴി നാളിതുവരെ 54 രാജ്യങ്ങളിലായി 2020 സ്റ്റുഡന്റ് കാർഡുകൾ വിതരണം ചെയ്യുകയും വിവരശേഖരണം നടത്തുകയും ചെയ്തിട്ടുണ്ട്.</p>
<p>(ബി) വിദേശത്ത് നിന്നുള്ള വിദ്യാഭ്യാസത്തിന് പ്രേരിപ്പിക്കുന്ന ഘടകങ്ങൾ എന്തെല്ലാമാണെന്ന് കണ്ടെത്തിയിട്ടുണ്ടോ;</p>	<p>(ബി) ഇല്ല.</p>
<p>(സി) തൊഴിൽ നൈപുണ്യം വർദ്ധിപ്പിക്കുന്ന കോഴ്സുകളും പാർട്ട്ടൈം ജോലി ചെയ്ത് പഠനം നടത്താനുള്ള സാഹചര്യവും ഒരുക്കുന്ന കാര്യം പരിഗണനയിലുണ്ടോ;</p>	<p>(സി) തൊഴിൽ നൈപുണ്യം വർദ്ധിപ്പിക്കുന്ന കോഴ്സുകളും പാർട്ട്ടൈം ജോലി ചെയ്ത് പഠനം നടത്താനുള്ള സാഹചര്യവും ഒരുക്കുന്നതിന് ആധുനികകാലത്തെ അക്കാദമിക സാഹചര്യങ്ങളിൽ മൂല്യബോധമുള്ള വിദ്യാഭ്യാസ സമൂഹത്തെ വാർത്തെടുക്കുന്നതോടൊപ്പം തൊഴിൽ പരമായ നൈപുണ്യവും അതിലൂടെ സമ്പാദ്യശീലവും സാമ്പത്തിക സാശ്രയത്വവും കൈവരിക്കാൻ അവരെ പ്രാപ്തരാക്കുക എന്ന ലക്ഷ്യത്തോടെ Earn While You Learn എന്ന പദ്ധതി ആവിഷ്കരിച്ചിട്ടുണ്ട്.</p> <p>ഒരു വിജ്ഞാനസമൂഹത്തെ ഫലപ്രദമായി ഒരു വിജ്ഞാന സമ്പദ് വ്യവസ്ഥയായി പരിവർത്തനപ്പെടുത്തുകയും അതിലൂടെ ആ വിദ്യാർത്ഥി ഉൾപ്പെടുന്ന സമൂഹത്തെ കൂടുതൽ കെട്ടുറപ്പുള്ള താക്കുകയും സമഗ്രമായ വികസന പഥാവിഭേദിക്കുകയും ചെയ്യുക</p>

എന്നുള്ളതാണ് ആത്യന്തികമായി പദ്ധതി ലക്ഷ്യം വെയ്ക്കുന്നത്.

കോളേജ് വിദ്യാഭ്യാസ വകുപ്പിന് കീഴിലുള്ള Earn While You Learn പദ്ധതിയും Kerala Knowledge Economy Mission-ന്റെ “Connect Career to Campus” പദ്ധതിയും തമ്മിൽ സംയോജിപ്പിച്ച് കേരളത്തിലെ എല്ലാ കോളേജ് വിദ്യാർത്ഥികൾക്കും തൊഴിലവസരങ്ങൾ സൃഷ്ടിക്കുന്നതിനും Career guidance, Interview grooming support, Internships മുതലായവ സൃഷ്ടിക്കുവാനുള്ള സമഗ്രപദ്ധതി രൂപീകരിക്കുവാൻ തീരുമാനിച്ചിട്ടുണ്ട്. ഇതിന്റെ ഭാഗമായി കേരളത്തിലെ കോളേജുകളിലെ വിദ്യാർത്ഥികളിൽ ഈ പദ്ധതിയെ കുറിച്ചുള്ള അവബോധം സൃഷ്ടിക്കുവാൻ ആദ്യഘട്ടത്തിൽ ഒരു Mass campaign നടത്തിവരികയാണ്. Kerala Knowledge Economy Mission -ന്റെ work management portal ആയ DWMS (Digital Work Management System)-ന്റെ സേവനം പ്രസ്തുത പദ്ധതിക്ക് ഉപകാരപ്പെടുന്ന രീതിയിൽ പരിഷ്കരിക്കുന്നതിന്റെ സാധ്യതയും പരിശോധിക്കുന്നതിന് തീരുമാനിച്ചിട്ടുണ്ട്. ‘പഠനത്തോടൊപ്പം തൊഴിൽ’ പദ്ധതിയുടെ ഭാഗമായി, നിലവിൽ വിദ്യാർത്ഥികൾക്ക് നൽകി വരുന്ന തൊഴിലവസരങ്ങൾക്കൊപ്പം നൈപുണ്യ വികസനത്തിനും കരിയർ ഓറിയന്റഡ് കോഴ്സുകളിലും അടിസ്ഥാനപ്പെടുത്തിയ തൊഴിൽ അവസരങ്ങൾ സൃഷ്ടിക്കുവാനും, കോളേജ് അവധിക്കാലത്ത് വിദ്യാർത്ഥികൾക്ക് തൊഴിൽ പരിചയ സമ്പത്ത് വർദ്ധിപ്പിക്കുന്നതിനുമായി ഇന്റേൺഷിപ്പ് ഏർപ്പെടുത്തുവാനുള്ള വിവിധ പദ്ധതികൾ, Internship partners-നെ കണ്ടെത്തുന്നതിനുള്ള വിവിധ പരിപാടികൾ മുതലായവ Kerala Knowledge Economy Mission-ന്റെ സഹായത്തോടു കൂടി നടപ്പിലാക്കുന്നതിനും കോളേജ് വിദ്യാഭ്യാസ വകുപ്പിന്റെ Skill Training and Employment Enhancing Programme (STEEP) പദ്ധതിയും, ASAP Kerala നടത്തിവരുന്ന വിവിധ മൂല്യാധിഷ്ഠിത നൈപുണ്യ വികസന Skill Training കോഴ്സുകൾ, Soft Skill Training കോഴ്സുകൾ, core subject oriented and Other Interdisciplinary Job creation കോഴ്സുകൾ മുതലായവ പ്രസ്തുത പദ്ധതിയിൽ ഉൾപ്പെടുത്തുന്നതിനും തീരുമാനിച്ചിട്ടുണ്ട്.

സാങ്കേതിക വിദ്യാഭ്യാസ വകുപ്പിന് കീഴിലുള്ള പോളിടെക്നിക്കൽ കോളേജുകളിൽ Industry on Campus പ്രോഗ്രാം വഴി കേരള സർക്കാരിന്റെ "Earn

While You Learn" എന്ന പദ്ധതി നടപ്പിലാക്കിയിട്ടുണ്ട്. പഠനത്തോടൊപ്പം വരുമാനം നേടുക എന്ന ലക്ഷ്യത്തോടു കൂടി വനിതാ പോളിടെക്നിക്കൽ കോളേജ്, കോഴിക്കോട്, ഗവൺമെന്റ് പോളിടെക്നിക്കൽ കോളേജ് പെരുമ്പാവൂർ എന്നീ സ്ഥാപനങ്ങളിൽ പ്രൊഡക്ഷൻ & ട്രെയിനിംഗ് സെന്റർ എന്ന പ്രോഗ്രാം നടന്നുവരുന്നു. കൂടാതെ, പെരുമ്പാവൂർ ഗവൺമെന്റ് പോളിടെക്നിക്കൽ കോളേജിൽ Mini Industrial Unit ആരംഭിക്കുന്നതിനുള്ള അനുവാദം നൽകിയിട്ടുണ്ട്. TBI (Technology Business Incubation) വഴി എല്ലാ ഗവൺമെന്റ് എഞ്ചിനീയറിംഗ് കോളേജുകളിലും ചില പോളിടെക്നിക്കൽ കളിലും നവസംരംഭങ്ങൾക്കായിട്ടുള്ള സാങ്കേതിക വ്യാപാര സഹായങ്ങളും നിർദ്ദേശങ്ങളും നൽകിവരുന്നു. ഗവൺമെന്റ് പോളിടെക്നിക്കൽ കോളേജ്, കളമശ്ശേരി, ഗവൺമെന്റ് പോളിടെക്നിക്കൽ കോളേജ്, കടുത്തുരുത്തി, വനിതാ പോളിടെക്നിക്കൽ കോളേജ്, തൃശ്ശൂർ, ശ്രീ രാമ പോളിടെക്നിക്കൽ കോളേജ്, തൃപ്രയാർ, സി.ഡി സെന്റർ, കളമശ്ശേരി, എന്നീ പോളിടെക്നിക്കൽ കോളേജുകളിൽ Technology Business Incubator (TBI) എന്ന പ്രോഗ്രാം നടന്നുവരുന്നു. മൂന്നുവർഷത്തെ incubation കാലാവധിക്കു ശേഷം ക്യാമ്പസ്സുകളിൽ നിന്നും മാറി വ്യവസായ യൂണിറ്റുകൾ ആരംഭിക്കുന്നു.

തൊഴിൽ നൈപുണ്യം വർദ്ധിപ്പിക്കുന്നതിനായി അസാപ് കേരള നിലവിൽ 150-ൽ പരം വ്യവസായ പ്രസക്തിയുള്ള നൈപുണ്യ കോഴ്സുകൾ 19 സെക്ടറുകളിലായി നൽകിവരുന്നു. ആധുനിക വ്യവസായ ലോകത്തു വളരെ പ്രാധാന്യം നേടി വരുന്ന ആർട്ടിഫിഷ്യൽ ഇന്റലിജൻസ് ആൻഡ് മെഷീൻ ലേണിങ്ങ്, സൈബർ സെക്യൂരിറ്റി, ബിസിനസ്സ് അനലിറ്റിക്സ്, ക്ലൗഡ് കമ്പ്യൂട്ടിംഗ്, ഇലക്ട്രിക് വെഹിക്കിൾ ടെക്നോളജി, എൻറോൾഡ് ഏജൻ്റ് പോലെയുള്ളവ അസാപിൻ്റെ കോഴ്സുകളിൽ ഉൾപ്പെടുന്നു. NCVET-യുടെ ഡ്യൂവൽ റെക്കഗ്നിഷൻ ലഭിച്ച സംസ്ഥാനത്തെ ഏക സ്ഥാപനം എന്ന നിലയിൽ നിലവിൽ വികസിപ്പിച്ച 13 NSQF (National Skills Qualification Framework) അധിഷ്ഠിത കോഴ്സുകൾക്ക് പുറമെ, മാറി വരുന്ന വ്യവസായ-തൊഴിൽ സാഹചര്യങ്ങൾക്ക് അനുസൃതമായ നൂതന നൈപുണ്യ കോഴ്സുകൾ വികസിപ്പിക്കുവാനുള്ള പ്രവർത്തനങ്ങൾ അസാപ് ത്വരിതഗതിയിൽ നടത്തി വരുന്നു. അസാപ് കേരള നിലവിൽ നൽകി വരുന്ന നൈപുണ്യ വികസന

കോഴ്സുകൾ പാർട്ട് ടൈം ജോലിയോടൊപ്പം പഠനം സാധ്യമാക്കുന്ന തരത്തിൽ പാഠ്യപദ്ധതിയും സമയക്രമവും നിശ്ചയിച്ചിട്ടുള്ളവയാണ്. വിശദാംശങ്ങൾ ചുവടെ ചേർക്കുന്നു.

1. 'Industry on Campus' പദ്ധതിയിലൂടെ കേരളത്തിലെ വിവിധ പോളിടെക്നിക്കുകളിൽ ലാബുകൾ സജ്ജീകരിക്കുകയും, വിദ്യാർത്ഥികൾക്കായി 'Earn While You Learn' പദ്ധതി 2020 മുതൽ പരീക്ഷണാടിസ്ഥാനത്തിൽ നടപ്പിലാക്കി വരികയും ചെയ്യുന്നു.

2. ഉന്നതവിദ്യാഭ്യാസ സ്ഥാപനങ്ങളിലെ അധ്യാപകരെ വ്യവസായിക പ്രാധാന്യമുള്ള ആധുനിക കോഴ്സുകളുടെ പരിശീലകരാക്കാൻ സ്റ്റീൽ ട്രെയിനർ എംപാനൽമെന്റ് പ്രോഗ്രാം (STEP) നടപ്പിലാക്കിയിട്ടുണ്ട്.

3. അസാപ് കേരള വഴി വിദ്യാർത്ഥികൾക്ക് 150-ൽ പരം വ്യവസായിക കോഴ്സുകൾ 2022-2023 വർഷത്തിൽ ലഭ്യമാക്കിയിട്ടുണ്ട്. ഇതിലേക്കായി വാർഷിക പരിശീലന കലണ്ടറും പ്രസിദ്ധീകരിച്ചിട്ടുണ്ട്. നിലവിൽ 5000-ത്തിൽ അധികം വിദ്യാർത്ഥികൾ അസാപിന്റെ വിവിധ വ്യവസായിക അധിഷ്ഠിത കോഴ്സുകളിൽ പരിശീലനം നേടുന്നുണ്ട്.

4. അസാപിലൂടെ വിവിധ നൈപുണ്യ മേഖലകളിൽ പരിശീലനം ലഭിക്കുന്ന വിദ്യാർത്ഥികൾക്ക് ജോലി ലഭിക്കുന്നതിന് സഹായകരമാവുന്ന തരത്തിലുള്ള ഇന്റേൺഷിപ്പ് പദ്ധതിയും, ഓൺ ദി ജോബ് (OJT) പരിശീലനവും നടത്തിവരുന്നു.

ഗവൺമെന്റ് പോളിടെക്നീക് കോളേജുകളിൽ സ്ഥാപിതമാകുന്ന ഇൻഡസ്ട്രി ഓൺ ക്യാമ്പസുകളെ വരും വർഷങ്ങളിൽ മിനി പ്രൊഡക്ഷൻ സെന്ററുകളും, മൈക്രോ പ്രൊഡക്ഷൻ യൂണിറ്റുകളും, സ്വതന്ത്ര ഉൽപാദന കേന്ദ്രങ്ങളാക്കി മാറ്റുക എന്ന ഉദ്ദേശത്തോടു കൂടിയാണ് വിഭാവനം ചെയ്തിരിക്കുന്നത്. നിലവിൽ പതിനാല് സ്ഥാപനങ്ങളിൽ ഇൻഡസ്ട്രീസ് പങ്കാളിത്തവും ഉൽപാദനത്തിനായുള്ള പ്രാരംഭ നടപടികളും ആരംഭിച്ചിട്ടുണ്ട്. പദ്ധതിയുടെ സംസ്ഥാന തല ഉദ്ഘാടനം 2022 ഏപ്രിൽ നാലാം തീയതി നടന്നു.

NULM, NBCFDC എന്നീ കേന്ദ്ര സർക്കാർ പദ്ധതിയിൽ ഉൾപ്പെടുന്ന വിവിധ തൊഴിൽ നൈപുണ്യ കോഴ്സുകൾ ഐ.എച്.ആർ.ഡി.യുടെ

		<p>വിദ്യാഭ്യാസ സ്ഥാപനങ്ങളിൽ നടത്തിവരുന്നുണ്ട്. ഐ.എച്ച്.ആർ.ഡി.യുടെ കീഴിലുള്ള 87 സ്ഥാപനങ്ങളിൽ 55 എണ്ണം NSDC-യുടെ SMART (Skill Management & Accreditation of Training Centres) അക്രഡിറ്റേഷൻ ഉള്ളവയാണ്. ഈ 55 സ്ഥാപനങ്ങളിൽ SDC നടപ്പിലാക്കുകയാണ് ലക്ഷ്യം. National Skill Development Corporation (NSDC) വികസിപ്പിച്ചെടുത്ത വിവിധ NSQF പ്രോഗ്രാമുകൾക്ക് ആവശ്യമായ പരിശീലന നൽകുന്നതിന് മോഡൽ ഫിനിഷിംഗ് സ്കൂളുകളും ഐ.എച്ച്.ആർ.ഡി.യുടെ മറ്റ് പരിശീലന കേന്ദ്രങ്ങളും പ്രയോജനപ്പെടുത്തി, സ്കിൽ അക്വിസിഷൻ പ്രോഗ്രാമുകൾ വാഗ്ദാനം ചെയ്യുന്നതിനൊപ്പം ഒരു അക്രഡിറ്റഡ് ഏജൻസിയായി പ്രവർത്തിക്കുവാനും ഉദ്ദേശിക്കുന്നു.</p>
(ഡി)	<p>എങ്കിൽ ഇക്കാര്യത്തിൽ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?</p>	<p>(ഡി) 'സി' യിൽ നൽകിയിരിക്കുന്നു.</p>

സെക്ഷൻ ഓഫീസർ